

# Talal al HOTHAL: Bakı forumu insanları birliyə, birgə yaşayışa səsləyən gözəl prosesdir

BMT-nin Sivilizasiyalar Alyansının Bakı forumunda biz təcrübəmizi bölüşdük, təhsil alan və təhsil verən şəxslərə hücumların qarşısını necə almaq barədə fikir mübadiləsi apardıq. Biz, həmçinin bu forum vasitəsilə dünyaya təhsili necə inkişaf etdirmək mesajımızı verdik. Bakı forumu insanları birliyə, birgə yaşayışa səsləyən gözəl prosesdir.

Bu fikirləri aprelin 27-də Bakı Kongres Mərkəzində BMT-nin Sivilizasiyalar Alyansının VII Qlobal Forumu çərçivəsində Alyansın Dostları Qrupunun yüksək səviyyəli iclasının "Birgəyaşayışın öyrənilməsi: təhlükə və münaqişə problemi" mövzusunda əməkdaşlıq toplantı-sında "Təhsil hər şeydən üstün" təşkilatının (EAA-PEIC) monitoring və qiy-mətləndirmə üzrə mütəxəssisi və baş tədqiqatçısı **Talal al Hothal** bildirib.

EAA-PEIC təşkilatının rəhbərliyi altında keçirilən toplantıda Talal al Hothal programın əhəmiyyətindən və yaranma tarixindən danışıb. Bildirilib ki, 2012-ci ildə yaradılmış təşkilat üç istiqamətdə fəaliyyət göstərir. Bunlar qacqın, böhranlı və münaqişəli bölgələrdə əziyyət çəkən uşaqların təhsilini



nəzərdə tutan proqramlardır. Münaqişələr və müharibələr zamanı uşaqlar üçün təhsilin təmin olunması təşkilatının diqqət mərkəzindədir. Bununla bağlı, 2014-cü ildə EAA-PEIC tərefindən proqram qəbul olunub.

Hüquq və təhsil üzrə proqram mütəxəssisi xanım **Meeran Nagi** fəaliyyətlərində beynəlxalq hüququn mexanizmlərindən istifadə etmeyin vacibliyini qeyd edib. O deyib ki, münaqişənin 3 legal mexanizmi var: beynəlxalq insan hüquqları qa-

nunu, beynəlxalq humanitar qanun və beynəlxalq cinayət qanunu. Bu qanuni mexanizmlər əsas götürür. Beynəlxalq İnsan Hüquqları Konvensiyası hər bir şəxsin cinsindən, irqindən, dilindən, milli mənsubiyətdən asılı olmayaraq, təhsil hüququnu təmin edir. İqtisadi, Sosial və Mədəni Hüquqlar haqqında Konvensiya, Uşaq Hüquqları haqqında Konvensiya və BMT tərefindən qəbul olunan digər sənədlər bütün vəziyyətlərə və zəmanlara, vətəndaşlığı olma-

yanlara və məcburi köçkünlərə aiddir. Bu konvensiyalar ölkələrin üzərinə məsuliyyət qoyur.

Tədbirdə çıxış edən təşkilatın texniki müşaviri xanım **Margaret Sinclair** proqramın üstünlüklerində bəhs edib.

Daha sonra münaqişəli ölkələrdən olan iştirakçılarla müxtəlif mövzularda fikir mübadiləsi aparılıb, tədbir iştirakçılarının sualları cavablandırılıb.